

The Concept of Hell in the English Bibles of 20th Century

(An Analytical, Comparative and Descriptive Study)

One cannot get reward of one's good deeds or punishment of his bad deeds fully in this world. The holy and sacred books of many religions teach the concept of life Hereafter and the Day of Judgment to their believers to receive the reward or the punishment of their acts and deeds fully as mentioned in these books. We find in these books that hell is a place where the wrong doers and sinners will be punished.

The Bible is one of those primary books of the world religions which present the idea of Judgment and punishment in hell. This study presents the discussion and results of such very important question as: What is the Bible's concept of hell? Who will be sent to hell? etc.

Starting with the King James Bible, which is also called the Authorized Version of the Bible, this study examines the relevant verses and passages, of both the Old and New Testaments of the famous Bibles of 20th century, in which the term hell has been used. This study also notes the various trends of modern Bibles regarding the use of the term Hell.

In addition, the use of this term in the Old Testament as well as in the New Testament has been inspected comparatively in eight famous Bibles published in English language during the twentieth century.

Besides, this study tries to discover and describe the types of those people who will be punished in the hell pointing to the bad deeds due to which they will be thrown into it.

Lastly, this study also offers some suggestions, regarding the use of hell, to those scholars who translate the Qur'an or/and other Islamic books into English language.

بیسویں صدی کی معروف انگریزی بائبلوں کا تصورِ جہنم (ایک تجزیاتی، تقابلی اور صفحی مطالعہ)

خورشید احمد سعیدی ☆

انسان کو اچھے یا بُرے اعمال کی جزا یا سزا مکمل طور پر اس دُنیا میں نہیں ملتی۔ ہر لفاظ سے پوری جزا یا سزا کے لیے کئی ادیان و مذاہب میں آخر دی زندگی کا تصور پایا جاتا ہے۔ دین اسلام کے بنیادی مصادر یعنی قرآن و حدیث نے آخرت میں سزا اور عذاب کے مقام کو جہنم کا نام دیا ہے۔ قرآن و حدیث میں جہنم کے طبقات، عذاب کی انواع، اسباب و جوہات وغیرہ امور کا مفصل ذکر ہے۔ اس تفصیلی ذکر نے جہنم کا ایک خاص تصور تشكیل دیا ہے۔ اسلام کے بنیادی اور ثانوی مصادر کا انگریزی زبان میں ترجمہ کرنے والوں نے جہنم کا ترجمہ لفظ Hell سے کیا ہے۔ انگریزی زبان پڑھنے لکھنے والوں کی بڑی تعداد یہودیوں اور عیساً یوسُوٰ پر مشتمل ہے۔ معاصر یہود کی تحریریوں سے معلوم ہوتا ہے کہ وہ اپنے مذهب کی بنیادی کتب کے مجموعے کو تناخ (Tanakh) کہتے ہیں۔ تناخ کو سیجی علمائے دین نے یعنی عہد نامہ قدیم کا نام دیا ہے۔ کچھ مغربی مصنفوں اسے Jewish Bible کہتے ہیں۔ حضرت عیسیٰ علیہ السلام کے رفع آسمانی کے بعد سمجھی دُنیا میں کئی مذہبی کتب، رسائل اور خطوط لکھے گئے۔ ان میں سے ستائیں کو منتخب کر کے New Testament یعنی عہد نامہ جدید کا نام دیا گیا۔ تقریباً پانچویں صدی عیسوی میں مسیحیوں نے عہد نامہ قدیم اور عہد نامہ جدید کے مجموعے کو باہل کا نام دیا۔ اس طرح عیساً یوسُوٰ کی باہل بھی وجود میں آئی جو ان کے نزدیک Holy Bible یعنی مقدس کتاب ہے۔ اس کے اکثر ترجمے انگریزی زبان میں ہی ہوئے ہیں۔ اس کے عہد نامہ قدیم و جدید بھی جہاں ایک طرف حیات بعد الموت اور بعض بعد الموت کی تعلیم دیتے ہیں وہاں دوسری طرف بدکاروں، ثریروں اور گناہگاروں کو سزا اور عذاب کے مقام Hell سے بھی ڈراتے ہیں۔ اناجیل اربعہ میں خود سیدنا عیسیٰ علیہ السلام سے منسوب خطبات اور وعظ و نصائح میں بھی جہنم سے ڈرایا گیا ہے۔ اس پس منظر میں یہ سوال پیدا ہوتا ہے کہ باہل کا تصورِ جہنم کیا ہے؟

یہ سوال بہت اہم اور اس کا جواب اچھی خاصی بحث و تجھیں کا مقاضی اور بہت پیچیدہ بھی ہے (۱)۔ اس پیچیدگی کی کئی وجوہات ہیں۔ مثلاً دُنیا بھر کے مسیحیوں کی بھاری اکثریت چونکہ اصل عبرانی اور یونانی سے استفادہ کی جائے صرف تراجم پر اکتفا کرتی ہے اس لئے باہلیں نہ صرف یہ کہ دُنیا کی کئی زبانوں میں ملتی ہیں بلکہ ۱۹۸۲ء کے بیاسی سالوں میں صرف انگریزی زبان ہی میں سو سے زائد مختلف باہلیں شائع ہو چکی ہیں (۲)۔ مزید برآں یہ مختلف باہلیں جہنم سے متعلق اصل عبرانی اور یونانی اصطلاحات کا ترجمہ ان زبانوں کے مختلف الفاظ و اصطلاحات سے پیش کرتی ہیں۔ ان باہلبوں میں اگرچہ جہنم کا تذکرہ پایا جاتا ہے لیکن اس سے متعلق

☆ پیغمبر ارشد عبید قابل او بیان، فیکٹری آف اسلامک اسٹڈیز (اصول الدین)، انٹرنشنل اسلامک یونیورسٹی، اسلام آباد۔

بیسویں صدی کی معروف انگریزی کی بابلیوں کا تصورِ جہنم

اُت کی عبارات اور بیانات مختلف ہے۔ مثلاً ۱۲۱۱ء میں شاہ انگلستان جیمز کی دعویٰ پر باون منتخب عیسائی (اہرین بائبل تیار کی) وہ سنگ جیمز ورثن (KJV) کے نام سے مشہور ہے (۳)۔ اسے مستند بائبل (Authorised Version) بھی کہتے ہیں۔ انسیوں صدی کے آخر تک اس انگریزی بائبل کو دنیا کے عیسائیت میں بڑا مقام حاصل رہا اور اب بھی بہت سے عیسا یتوں کے ہاں بائبل تو صرف کلگ جیمز بائبل ہے۔ تاہم انسیوں صدی عیسیوی میں انگلینڈ کے کئی مسیحی علماء بالخصوص بخشی ڈاکٹر ولبر فورس (Wilberforce)، وسلک (B. F. Westcott) اور ڈاکٹر ہورٹ (F. J. A. Hort) کو کلگ جیمز بائبل میں کئی خامیوں اور نقاشوں کا شدید احساس ہوا کیونکہ آن کے مطابق یہ بہترین متن و افسوس پرمنی نہیں ہے۔ اس لئے انسیوں صدی کے زرع نالث کے دوران انہوں نے ایک اور بائبل تیار کرنا شروع کی جسے ۱۸۸۱ء میں رویا نزد ورثن (RV) کے نام سے پیش کر دیا گیا۔

اصطلاحات اور عبارات کی اچھی خاصی تعداد کو تو رویا نزد ورثن میں بدل دیا گیا (۴) لیکن متعدد تبدیلیاں جاری رہیں اور نئی نئی بائبلیں بازار میں آتی رہیں۔ مثلاً انگریزی زبان میں رویا نزد شینڈرڈ ورثن (RSV) کا عہد نامہ قدیم ۱۹۲۶ء اور عہد نامہ قدیم ۱۹۵۲ء میں، رویا نزد شینڈرڈ ورثن کی تھولک ایٹھیشن (RSVC) کا عہد نامہ قدیم ۱۹۲۵ء اور عہد نامہ قدیم ۱۹۶۶ء میں، امریکن شینڈرڈ بائبل (NASB) ۱۹۷۱ء میں، نیو کلگ جیمز ورثن (NKJV) کا عہد نامہ قدیم ۱۹۷۹ء اور عہد نامہ قدیم ۱۹۸۲ء میں، نیو انٹرنیشنل ورثن (NIV) کا عہد نامہ قدیم ۱۹۷۳ء اور عہد نامہ قدیم ۱۹۷۸ء میں، گلڈ نیوز بائبل (GNB) ۱۹۷۶ء میں، نیو رویا نزد شینڈرڈ ورثن (NRSV) کی تھولک ایٹھیشن ۱۹۸۹ء، لئٹریری انگلش ورثن (CEV) ۱۹۹۵ء میں وغیرہ۔

ان نئی بائبلوں نے جہاں بہت سی عبارات میں انواع و اقسام کے حذف و اضافے متعارف کروائے ہیں وہاں انہوں نے اُن درز میں بھی اہم نویعت کی تبدیلیاں کر دی ہیں جن میں لفظ جہنم (Hell) مذکور تھا۔ اُن تبدیلیوں کی وجہ سے جہنم سے متعلق تفاصیل بھی تغیرات کا شکار ہوئیں جس کے نتیجے میں جہنم کا پرانا تصور بھی برقرار نہیں رہ سکا۔ اب اس صورت حال نے مزید کئی سوالات کو جنم دیا ہے۔ مثلاً کلگ جیمز بائبل کے مطابق Hell کا تصور کیا ہے؟ انگریزی زبان میں مذکورہ بالا مشہور بائبلوں میں جہنم کے بارے میں کیا نئی باتیں متعارف کروائی گئی ہیں؟ ان جدید بائبلوں کی بیان پر اب جہنم کا کیا تصور بنتا ہے؟ جہنم میں داخل ہونے کے اسباب کیا ہیں؟ یہ مقالہ ان بائبلوں کو پیش نظر کھرا نہیں سوالات سے بحث کرتا ہے۔

کلگ جیمز بائبل کے عہد نامہ قدیم میں جہنم:

انسیوں صدی کے زرع نالث تکمیلوں طور پر تسلیم شدہ تصورِ جہنم کو سمجھنے کے لیے اگر کلگ جیمز بائبل کے عہد نامہ قدیم میں لفظ hell کو تلاش کیا جائے تو یہ اس کی دس کتب یعنی کتاب استثنائیتی (Deuteronomy)، سیموئیل دوم (2-Samuel)، ایوب (Job)، زبور (Psalms)، امثال (Proverbs)، یسیعیا (Isaiah)، ہرقیل ایل (Ezekiel)، عاموس (Amos)، یونا (Jonah) اور حقوق (Habakkuk) میں کل اکٹیس بار ملتا ہے۔ پھر اسے اسی بائبل کے عہد نامہ جدید میں تلاش کریں تو یہ اس کی

سات کتابوں یعنی متی (Matthew)، مرقس (Mark)، لوقا (Luke)، اتمال (Acts)، یعقوب (James)، پطرس (Peter) کا دوسرا خط اور مکافنہ (Revelation) میں تھیں بارہ ملتا ہے۔ گویا کنگ جہنم بابل میں Hell کا تذکرہ دکل چون (۵۳) بار ہوا ہے۔ جہنم سے متعلق ورزہ کا تفصیلی مطالعہ کرنے کیلئے ہم پہلے کنگ جہنم بابل کے عہد نامہ قدیم سے بحث کا آغاز کرتے ہیں۔

کنگ جہنم بابل کے عہد نامہ قدیم میں Hell والی ورزہ کا تجزیاتی بیان:

اس بابل میں hell کا ذکر پہلے کتاب استشا میں موسیٰ علیہ السلام سے منسوب ایک گیت میں واقع ہوا ہے۔ اس کے سیاق و سابق سے معلوم ہوتا ہے کہ یہ کوئی گھری جگہ ہے اس میں خدا کے غصہ کی آگ ہے۔ اور یہ آگ ان لوگوں کو جلا کر بھرم کر دے گی جو خدا کے پانی ہیں، جو ایسا کام کرتے ہیں جو اُس کی نظر میں رہا ہے (۵)۔

سموئیل دوم میں hell کا ذکر ایک بار ہوا ہے۔ اس سے صرف اتنا علم ہوتا ہے کہ جہنم میں sorrows یعنی ڈکھ اور غم ہیں (۶)۔ یہ ایک دلچسپ بات ہے کہ یہاں کھی یہ لفظ ایک گیت میں ہے جسے حضرت داؤد علیہ السلام سے منسوب کیا گیا ہے۔ سموئیل دوم کے مصنف کے مطابق یہ گیت انہوں نے اُس وقت گایا جب خدا نے انہیں ان کے سب دشمنوں اور ساؤل کے ہاتھ سے رہائی دی۔ ایوب کی کتاب جو دراصل نظم میں لکھی گئی ہے میں لفظ hell دو بارہ ملتا ہے۔ اس کے مطابق خدا اور اُس کا بھید آسمان کی طرح اوچا ہے اور hell سے زیادہ گھر ہے۔ مزید یہ کہ Hell خدا کے حضور کھلا ہے (۷)۔

زبور کی کتاب میں hell سات بارہ ملتا ہے۔ یہ کتاب بھی ایک سوچاں نظموں پر مشتمل شاعری ہے۔ hell کے بارے میں زبور کی کتاب بتاتی ہے کہ شریار وہ تمام قویں جو خدا کو بھلا دیتی ہیں hell میں جائیں گے؛ حضرت داؤد علیہ السلام کی روح hell میں نہیں رہنے دی جائے گی؛ داؤد علیہ السلام کو hell کے دکھوں نے جکڑ لیا تھا؛ انہوں نے اپنے دشمنوں کے لیے بدعا کی کہ خدا انہیں hell کی گھرائی میں ڈال دے؛ خدا نے حضرت داؤد پر بڑا کرم فرمایا اور ان کی روح کو hell سے نجات دی؛ hell میں بہت ڈکھ اور غم ہیں؛ اور اُس میں بستر بچھائے جاتے ہیں (۸)۔

امثال کی کتاب میں hell کا ذکر سات بار ہوا ہے۔ اس کے مطابق بیگانے عورت کے قدم ایک آدمی کو hell تک پہنچا کر پھوڑتے ہیں؛ پرانی عورت کا گھر hell کا راستہ ہے؛ احمد عورت کے مہمان hell کی گھرائیوں میں پڑتے ہیں؛ Hell خدا کے سامنے ہے؛ صاحب عقل کی زندگی کا راستہ اور کو جاتا ہے تا کہ وہ نیچے hell میں نہ گرے بلکہ اُس سے دور چلا جائے؛ لذکوں کی تادیب و تربیت میں چھڑی کا استعمال کرنا چاہئے تاکہ ان کی ارواح کو hell سے بچایا جاسکے؛ Hell اتنی وسیع اور کھلی ہے کہ کبھی نہیں بھرتی (۹)۔

یعنیاہ کی کتاب میں hell کا تذکرہ چھ بار ہوا ہے۔ اس کے مطابق وہ لوگ جن کی محفلوں میں بربط، ستار، وف، بین با نسری اور شراب، جیسی چیزیں ہوتی ہیں ان کے لیے hell خود کو وسیع کرتا اور اپنا منہ بے انتہا کھولتا ہے۔ ان کے عوام و خواص، عیاش و مکتب اُس میں ڈالے جائیں گے؛ بے انصاف اور غاصب حکمرانوں کے ساتھ ساتھ قاہر اور ظالم بادشاہ کا استقبال کرنے کے لیے Hell

بیسویں صدی کی معروف انگریزی بائبلوں کا تصویر جہنم

بے قرار ہے، اس کے کثیرے انہیں آگے پیچھے ہر طرف سے لپٹ جائیں گے؛ اپنے تنخت کو ستاروں سے بھی زیادہ بلند کرنے کے خواہش مند متنکبر لوگ hell میں ڈال دیئے جائیں گے؛ بنی اسرائیل کے ایک قبیلہ بنی افراطیم کے حکمران اور رہنماء شرابی، ان کے کاہن، شراب کے نشہ میں مست اور اربابِ حل و عقد جب خدا تعالیٰ کے احکام کو بھول کر سرکشی کی حد میں پھلا اونگ گئے تو انہیں کہا گیا کہ ان پر سزا کا سیال ب آئے گا اور hell کے ساتھ انہوں نے جو معابدے کر رکھے ہیں انہیں کوئی فائدہ نہیں پہنچا سکیں گے۔ کیونکہ جھوٹ اور دروغ گوئی کسی کی پناہ گاہ نہیں بن سکتی۔ جب خدا کا اذاب آئے گا تو سب کچھ پامال ہو جائے گا؛ یہودی خدا کے احکام کی خلاف ورزی میں اس حد تک پہنچ گئے کہ انہوں نے صنم خانوں میں توں اور بت پرستی کو نہ صرف بحال کر دیا بلکہ وہ عبادت گاہیں جو صرف خدا کی عبادت کے لیے مختص تھیں وہاں بھی وہ بتون کو لے آئے، جادوگری اور زنا کاری میں خدا کی حدود کو اتنا پامال کیا کہ یعنیاد کی کتاب انہیں زرانی اور فاحشہ کے پیچے، با غی اولاد، دغنا باز نسل وغیرہ کے لفاظات دیتی ہے۔ وہ مجموعی طور پر ایک ایسی فاحشہ عورت کی طرح ہو گئے جو بناد سنگار کر کے، عطر اور خوشبو کیں لگا کر امراء اور دولت مندوں کو لبھاتی ہے۔ یوں برا یوں میں بڑھتے بڑھتے انہوں نے hell میں اپنا ٹھکانا تباہیا (۱۰)۔

حرقی ایل کی کتاب میں hell چار بار مذکور ہے۔ اس کے مطابق شاہ مصر فرعون اور اس کے درباری متنکبر اور مغورو ہو گئے تو انہیں، ان کے ہماؤں اور دست و بازوؤں کو hell میں ڈال دیا گیا اور hell میں وہ طاقتوروں سے مخاطب ہوں گے جنہوں نے ان کی مدد کی تھی کہ وہ گہرائی میں جا پڑے ہیں، ناخنوں ہیں اور تلواروں سے مارے گئے ہیں، ناخنوں نوں اور بڑے بڑے طاقتوروں کو ان کے ہتھیاروں سمیت hell میں ڈال دیا گیا اور وہ اپنی تلواروں کو اپنے سروں کے نیچے رکھے، پڑے ہوئے ہیں، یہ زندوں کی سر زمین پر بڑے دہشت گرد تھے (۱۱)۔

عاموں کی کتاب میں hell کا ذکر ایک دفعہ ہوا ہے۔ اس کے مطابق بنی اسرائیل بت پرستی میں پڑ کر احکام خداوندی سے مخفف ہو گئے تو خدا نے فرمایا کہ یہ اگر مجھ سے بھاگ جانے کیلئے hell میں کیوں نہ جا چھپیں میرا تھا ان تک پھر بھی پہنچ جائے گا۔ (۱۲) یوناہ کی کتاب hell کے بارے میں صرف اتنا بتاتی ہے کہ جب یوناہ نے 'hell' کی تہہ سے خدا تعالیٰ کو پکارا تو اس نے اس کی فریاد سنی، (۱۳)۔

حقوق کی کتاب کے مطابق شرابی اور مغورو آدمی اپنے گھر میں نہیں ٹھہرتا بلکہ hell کی طرح اپنی خواہش اور ہوس بڑھاتا رہتا ہے (۱۴)۔

یہ تو تھا کنگ جیمز بابل کے عہد نامہ قدیم میں تصویر جہنم سے متعلقہ درس کا مختصر تجزیہ اور بیان۔ اب ہم اس کے عہد نامہ جدید میں جہنم کی تفصیل کا جائزہ لیتے ہیں۔

کنگ جیمز بابل کے عہد نامہ جدید میں جہنم والی درس ز کا تجزیاتی بیان:

اس بابل کی انجیل متی میں لفظ hell نو بار ملتا ہے (۱۵)۔ حضرت مسیح علیہ السلام کے ایک وعظ کو پہاڑی کا وعظ کہا جاتا ہے

- یہ عظ پانچویں باب سے شروع ہوتا ہے۔ اسی باب میں hell تین بار واقع ہے۔ آپ نے فرمایا کہ جو شخص اپنے بھائی کو حلق کئے گا وہ آتش جہنم میں جانے کے خطرے میں ہے۔ ورنی آنکھ اور دہنے ہاتھ کے بارے میں آپ نے فرمایا کہ اگر یہ ٹھوکر کھلا کیس تو انہیں کاٹ کر پھینک دو کیونکہ یہ بہتر ہے کہ ایک عضو جاتا رہے جائے اس کے کہ اُس کی موجودگی میں سارا بدن جہنم میں ڈال دیا جائے (۱۶)۔ اس کے دسویں باب میں ہے کہ حضرت عیسیٰ علیہ السلام نے بارہ شاگروں کو منتخب فرمایا؛ انہیں آسمان کی بادشاہت کے نزدیک آجائے کی منادی کرنے کے لیے روانہ کیا؛ اور نصیحت فرمائی کہ اس راستے میں بہت سے خطرات کا سامنا ہو گا لیکن تم کسی سے مت ڈرنا؛ ڈرنا تو صرف اُسی سے جوروں اور جسم کو جہنم میں ہلاک کر سکتا ہے (۱۷)۔ پھر گیارہویں باب میں ہے کہ آپ علیہ السلام نے ان شہروں کو ملامت کی جن میں بہت سے مجرمے ظاہر کئے گے مگر وہاں کے لوگ ایمان نہ لائے۔ کفرنحوم (Capernaum) شہر کو مخاطب کرتے ہوئے فرمایا کہ اے کفرنحوم تم جو آسمان تک بلند ہو hell میں ڈالے جاؤ گے (۱۸)۔ اس کے سولہویں باب میں ہے کہ آپ نے فرمایا: ”تو Peter ہے اور اس چنان پر میں اپنا Church بناؤں گا اور hell کے دروازے اس پر غالب نہ آئیں گے۔ اس کے تینیوں باب میں ہے کہ آپ علیہ السلام نے یہودیوں کے ریا کار فقیہوں اور فریسیوں کو ملامت کرتے ہوئے فرمایا کہ دُور دراز کے سفروں کے بعد جب کسی کو اپنا مرید بنالیتے ہو تو اسے اپنے سے ڈگنا جہنم کا فرزند بنادیتے ہو۔ انہیں مزید فرمایا کہ اے سانپو! اے افعی کے بچو! تم جہنم کی سزا سے کیوں کر بچو گے؟“

لوقا کی انجلی کے سولہویں باب میں آپ علیہ السلام سے منسوب ایک بے رحم ولتمد اور لعزہ مسکین کی تمثیل میں لکھا ہے کہ جب لعزہ مسکین مر ا تو وہ حضرت ابراہیم علیہ السلام کی گود میں گیا جب کہ وہ دولت مند hell کے عذاب میں جا پڑا (۱۹)۔

کتابِ اعمال کے مصنف نے اعمال کے باب دوم میں Peter کا دو خطاب درج کیا ہے جو اس نے یہودیوں اور یہودی علم کے رہنے والوں سے کیا تھا۔ اس خطاب میں اس نے زبور ۱۲: ۱۱ کی ورسی کو اعمال ۲: ۲۵ میں باختلاف ڈھر لیا ہے۔ ان میں حضرت داؤ علیہ السلام کا یہ جملہ بھی ہے کہ تو میری روح کو hell میں نہ چھوڑے گا۔ اس کی وضاحت کرتے ہوئے Peter نے کہا کہ یہ حضرت مسیح علیہ السلام سے متعلق ایک پیشیں گوئی ہے کہ نہ تو ان کی روح کو hell میں چھوڑ جائے گا اور نہ ہی ان کا جسم وہاں سڑنے کی نوبت کو پہنچے گا (۲۰)۔

جسے اردو بانگلیں یعقوب لکھتی ہیں کے خط میں زبان کی برائیاں بیان کرتے ہوئے لکھا ہے کہ یہ جہنم کی آگ سے جلتی رہتی ہے (۲۱)۔

پیغمبر کے دوسرے خط سے معلوم ہوتا ہے کہ کچھ فرشتے ایسے بھی تھے جنہوں نے گناہ کیا تھا (۲۲)۔ خدا نے انہیں جہنم کے تاریک غاروں میں ڈال دیا۔ وہ وہاں عدالت کے دن تک قید میں رہیں گے (۲۳)۔

مکافہ کی کتاب میں hell کا ذکر چار ورزیں میں ہے۔ ان سے معلوم ہوتا ہے کہ hell کی کنجیاں بھی ہوتی ہیں؛ ایک جگہ سے دوسرا جگہ چل کر جاسکتی ہے؛ hell میں ڈالے گئے مردے انصاف کرنے والوں کے حوالے کئے جائیں گے؛ اور موت اور hell کو آگ کی جھیل میں ڈال دیا جائے گا (۲۴)۔

بیسویں صدی کی معروف انگریزی بابلوب کا تصور جہنم

رہنے دیا۔ اس کی بجائے انہوں نے Sheol کو اختیار کیا۔ صرف دو جگہ یعنی امثال ۱۵:۲۰ اور ۲۷:۱۱ میں انہوں نے جدت پسندی کا مزید مظاہرہ کرتے ہوئے Abaddon لکھا ہے (۲۵)۔ عہد نامہ جدید میں ان کے رویے کی تین صورتیں ہیں۔ انہوں نے تیرہ جگہوں پر تو hell کو برقرار رکھا ہے لیکن نو و سز میں اس کی بجائے the powers of death اور ایک جگہ Hades کو اختیار کیا (۲۶)۔ جدید انگریزی بابلوب میں نیو گلگ: جیز و رژن (NKJV) بھی ہے۔ اس کے مترجمین نے عہد نامہ قدیم کی مذکورہ اکتشیں میں سے انہارہ ورسوں میں hell کو تو برقرار رکھا۔ البتہ تیرہ جگہ انہوں نے اس کی بجائے شیول (Sheol) لکھ دیا ہے۔ اسی طرح عہد نامہ جدید کے کل تیس مقامات میں سے تیرہ میں hell کو باقی رکھا لیکن دس ورسوں میں ہیڈز (Hades) لکھ دیا ہے (۲۷)۔

بیسویں صدی میں تیار ہونے والی انگریزی زبان کی مقبول عام بابلوب میں ریوازڑ سینڈرڑ ورژن کی تھوک ایڈیشن (RSVC)، نیوریوازڑ سینڈرڑ ورژن (NRSV) کا تھوک ایڈیشن ۱۹۸۹ء اور نیوامریکن سینڈرڑ بائبل (NASB) سرفہرست ہیں۔ ان بابلوب نے بالاتفاق عہد نامہ قدیم کی مذکورہ اکتشیں ورسے hell کو ہر جگہ Sheol سے بدل دیا ہے۔ البتہ عہد نامہ جدید میں ریوازڑ سینڈرڑ ورژن کی تھوک ایڈیشن کا بقیہ دوسرے حسب سابق مکملاتفاق برقرار نہیں رہا۔ تیوں نے تیس ورسوں میں سے تیرہ میں تو hell کو پسند کیا لیکن بقیہ دس میں Hades لکھتے وقت ریوازڑ سینڈرڑ ورژن نے باس طور اختلاف کیا کہ متی ۱۸:۱۶ میں اور مکافٹہ ۱۳:۲۰ اور ۱۳:۱۱ میں اس نے death and Hades لکھا۔

بیسویں صدی کے زرع آخر میں مشہور ہونے والی بابلوب میں نیوانٹریشل ورژن (NIV)، گذ نیوز بائبل (GNB) اور کنٹرپری انگلش ورژن (CEV) شامل ہیں۔ اگر ہم ان میں غور کریں تو وہاں hell کے بارے میں صورت حال کچھ اور نظر آتی ہے۔ انہوں نے عہد نامہ قدیم میں hell کو باقی تیہیں رہنے دیا۔ اس کے بد لے میں انہوں نے جو الفاظ استعمال کیے ہیں وہ یہ ہیں: grave, death, the depths, the realm of death, the world below, the world of dead۔

نیوانٹریشل ورژن نے عہد نامہ قدیم میں hell کی بجائے پچیس ورسوں میں grave؛ چار میں death؛ ایک میں the depths اور ایک میں realm of death لکھا ہے (۲۸)۔ اسی بائبل کے عہد نامہ جدید پر اگر غور کریں تو زیر غور تھیں ورسوں میں سے چودہ ورسوں میں تو hell کا ذکر ملتا ہے لیکن بقیہ میں اب پانچ جگہ Hades، دو جگہ grave اور دو جگہ the depths لا یا گیا ہے (۲۹)۔

گذ نیوز بائبل نے عہد نامہ قدیم میں hell کی بجائے چار ورسوں میں grave؛ تین میں death؛ بائیس میں the world of the dead؛ ایک میں world below لکھا ہے (۳۰) جبکہ امثال ۲۳:۱۲ کو ایسی عبارت میں لکھا ہے کہ جس میں مذکورہ الفاظ میں سے کسی کی ضرورت نہیں۔ گذ نیوز بائبل نے عہد نامہ جدید میں پندرہ ورسوں میں تو hell کو چھوڑ دیا لیکن متی ۱۸:۱۶ میں اس کی بجائے death اور پانچ جگہوں پر the world of the dead کو مقابل کے طور پر پیش کیا ہے (۳۱)۔ کنٹرپری انگلش ورژن نے عہد نامہ قدیم میں hell کو سولہ ورسوں میں the world of the dead کیا تھی؛ تین میں

کنگ جیمز بائبل میں جہنم کا تصور:

اس تحریاتی تفصیل سے کنگ جیمز بائبل کے عہد نامہ قدیم میں مذکور جہنم کا یہ مختصر تصور بتتا ہے: ”جہنم میں خدا کے غصہ کی آگ ہے؛ جہنم میں دُکھ اور غم ہیں؛ اس کی کوئی چیز خدا سے پوشیدہ نہیں ہے؛ جہنم میں مستر بھی ہیں؛ جہنم اتنی وسیع اور کھلی ہے کہ کبھی نہیں بھرتی؛ جہنم میں کیرٹے بھی ہیں جو جہنمیوں کو آگے پیچھے ہر طرف سے لپٹ جائیں گے۔“

کنگ جیمز بائبل کا عہد نامہ جدید اس تصور جہنم میں یہ اضافہ کرتا ہے: ”جہنم میں آگ ہے؛ روح اور جسم دونوں کو جہنم میں ہلاک کیا جاسکتا ہے؛ جہنم جائے سزا ہے؛ اس میں حکم سزا جاتا ہے؛ اس میں تاریک غار ہیں؛ جہنم کی سنجیاں بھی ہیں؛ یہ ایک جگہ سے دوسری جگہ چل کر جاسکتی ہے؛ آخر میں جہنم کو آگ کی جھیل میں ڈال دیا جائے گا۔“

کنگ جیمز بائبل کے مطابق اصحاب جہنم:

اس تحریے سے ہمیں اس سوال کا جواب بھی مل جاتا ہے کہ کون کون لوگ جہنم میں جائیں گے؟ کنگ جیمز بائبل کے عہد نامہ قدیم کے مطابق جو لوگ خدا کے باغی ہیں؛ جو لوگ آئیے کام کرتے ہیں جو خدا کی نظر میں بُرے ہیں؛ شریر اور خدا کو بھلا دینے والی تمام قومیں؛ بیگانہ اور پرانی عورت سے ناجائز تعلقات قائم کرنے والے مرد؛ احتق عورت کے مہمان بننے والے مرد؛ بربط، ستار، دف، یعنی بانسری اور شراب جیسی چیزوں سے اپنی محفلوں کو سجائے والے؛ بے انصاف اور غاصب حکمران؛ قاہر اور ظالم بادشاہ؛ اپنے تخت و تاج کو بلند کرنے والے مشکر؛ شراب کے نشہ میں مست رہنے والے سیاہی اور دینی تاکیدیں؛ بت پرست اور خدا کی عبادت کے لیے مجھش عبادت گاہوں کو صنم خانے بنانے والے؛ جادوگر، زنا کار اور خدا کی حدود کو پاپاں کرنے والے؛ اور مخلوق خدا میں وہشت گردی کرنے والے لوگ جہنم میں جائیں گے۔

عہد نامہ جدید کے مطابق عذاب جہنم کے اسباب یہ ہیں: جو شخص اپنے بھائی کو احمق کہہ؛ جو لوگ بہت سے مجرے دیکھیں گمراہیان نہ لائیں؛ بیہود یوں کے ریا کا فرقیہ اور فریلی؛ مساکین پر حرم نہ کرنے والے دولت مند؛ اور خدا کے نافرمان جہنم میں جائیں گے مگر خدا کے برگزیدہ بندوں کی رو جیں چھوڑ نہ دی جائیں گی۔

کنگ جیمز بائبل کی بنیاد پر سامنے آنے والے اس قدیم تصور جہنم کو ملاحظہ کرنے کے بعد آئیے اب یہ دیکھیں کہ اس کے بعد پیش کی جانے والی جدید بائبلوں نے اس تصور میں کیا تبدیلی کر دی ہے؟ اور اب جدید تصور جہنم کیا ہے؟

بیسویں صدی کی معروف بائبلوں میں جہنم:

۱۸۸۱ء میں تیار کی جانے والی انگریزی بائبل ریوازڈ و رزن (RV) عام طور پر دستیاب نہیں ہے۔ اسی لئے بحث کا آغاز ہم ریوازڈ سینڈرڈ و رزن (RSV) سے کر سکتے ہیں۔ اس بائبل میں اگر عہد نامہ قدیم کی انہی اکیس ورسز کا مطالعہ کیا جائے جن میں کنگ جیمز بائبل نے لفظ hell استعمال کیا تھا تو یہ نتیجہ نکلتا ہے کہ (RSV) کے متجمین نے ان میں کسی بھی جگہ hell کو باقی نہیں

بیسویں صدی کی معروف انگریزی بائبلوں کا تصور جہنم

چار میں death; دو میں the world below; ایک جگہ the world of the death; ایک جگہ the world of the death; ایک جگہ the world below; ایک جگہ the world of the death; ایک جگہ dead; ایک جگہ as dead; دو جگہ deep into the earth سے بدلا ہے; دو جگہ ورس کو ایسی عبارت میں لکھا ہے کہ جس میں ذکورہ الفاظ میں سے کسی کی ضرورت نہیں (۳۲)۔ اپنے عہد نامہ جدید میں اس باجبل نے سات ورسوں میں hell کو death, grave, the world of the death, death's kingdom سے تبدیل کیا ہے (۳۳)۔

بیسویں صدی کی معروف انگریزی بائبلوں کے عہد نامہ قدیم میں جہنم کا تقابی تصور:

عہد نامہ قدیم میں جہنم کے بارے میں انگریزی بائبلوں کے روحان کے ذکورہ بالا احوالی پیان کو جدول کی مدد سے درج ذیل تفصیلی شکل میں ظاہر کیا جاسکتا ہے۔ اس سے ان بائبلوں کی ترجیحات اور انتخاب اصطلاحات جدیدہ کا تقابی جائزہ بھی آسانی سے لیا جاسکتا ہے۔

CEV	GNB	NIV	RSV, RSVC NRSV, NASB	NJKV	ورسز/ باجبل
the world of the dead	the world below	the realm of death	sheol	hell	تینیہ:۳۲
the world of the dead	grave	grave	sheol	sheol	۶:۲۲ سموئیل
grave	the world of the death	grave	sheol	sheol	ایوب:۱۰:۸
death	the world of the death	death	sheol	sheol	ایوب:۲۶
the world of the dead	death	grave	sheol	hell	زبور:۱۷:۵
grave	the world of the dead	grave	sheol	sheol	زبور:۱۰:۱
the world of the dead	grave	grave	sheol	sheol	زبور:۱۸:۵
the world of the dead	the world of the dead	grave	sheol	hell	زبور:۵:۵
grave	grave	grave	sheol	sheol	زبور:۸:۶
its (i.e. of death)	grave	grave	sheol	sheol	زبور:۱۳:۳
the world of the dead	the world of the dead	the depths	sheol	hell	زبور:۹:۸
the world of the dead	the world of the dead	grave	sheol	hell	امثال:۵:۵
the world of the dead	the world of the dead	grave	sheol	hell	امثال:۷:۲

dead	the world of the dead	grave	sheol	hell	امثال: ۹
the world of the death	the world of the dead	death	sheol	hell	امثال: ۱۵:۳
death	death	grave	sheol	hell	امثال: ۲۳:۱۵
x	x	death	sheol	hell	امثال: ۱۳:۲۲
death	the world of the dead	death	sheol	hell	امثال: ۲۰:۲۷
the world of the dead	the world of the dead	grave	sheol	sheol	یسوعہ: ۵
the world of the dead	the world of the dead	grave	sheol	hell	یسوعہ: ۹
the world of the dead	the world of the dead	grave	sheol	sheol	یسوعہ: ۱۵:۱۳
the world of the dead	the world of the dead	grave	sheol	sheol	یسوعہ: ۱۵:۲۸
the world of the dead	the world of the dead	grave	sheol	sheol	یسوعہ: ۱۸:۲۸
spirit of the dead	the world of the dead	grave	sheol	sheol	یسوعہ: ۹:۵۷
the world below	the world of the dead	grave	sheol	hell	حزقیا مل: ۱۶:۳
the world below	the world of the dead	grave	sheol	hell	حزقیا مل: ۱۷:۳
the world of the dead	the world of the dead	grave	sheol	hell	حزقیا مل: ۲۱:۳۲
x	the world of the dead	grave	sheol	hell	حزقیا مل: ۲۲:۳۲
deep into the earth	the world of the dead	grave	sheol	hell	عاموس: ۲:۹
the world of the dead	the world of the dead	grave	sheol	sheol	پونہا: ۲:۲
the world of the dead	death	grave	sheol	hell	حقوق: ۵:۶

اس جدول کے پہلے اور دوسرے کالم میں شامل بائبلوں نے اگرچہ hell کو sheol سے بدلتے میں اتفاق کیا ہے لیکن پھر بھی اخبارہ و رسماں میں ان کا اختلاف واضح ہے۔ اسی طرح آخری دو کالموں کی دونوں بائبلیں اگرچہ hell کو the world of dead سے تبدیل کرنے میں دس سے زائد رسماں میں اتفاق کرتی ہیں لیکن بقیہ رسماں میں انہوں نے نہ صرف بعض رسماں میں hell کوئی نہ کوئی تباہ اختیار کیا بلکہ بعض جگہ اسے بالکل حذف بھی کر دیا ہے۔ NIV کا اختلاف بقیہ بائبلوں سے شدید نوعیت کا ہے۔

اس نے چار رسماں کے سوا ہر جگہ hell کی بجائے grave لکھا ہے۔

بیسویں صدی کی معروف انگریزی بائبلوں کا تصویر جہنم

بیسویں صدی کی معروف انگریزی بائبلوں کے عہد نامہ جدید میں جہنم کا تقابلی تصور:

عہد نامہ جدید میں جہنم کے بارے میں انگریزی بائبلوں کے ذکور اصدر رجوان کے ارجمند یہاں کو تفصیل سے درج ذیل جدول کی مدد سے ظاہر کیا جاسکتا ہے۔ جس سے اُن کے درمیان اختلافات کا تقابلی جائزہ بھی لیا جاسکتا ہے:

CEV	GNB	NIV	NRSV,NASB NKJV	RSV, RSVCE	درز/بابل
hell	hell	hell	hell	hell	۲۲:۵ متی
hell	hell	hell	hell	hell	۲۹:۵ متی
hell	hell	hell	hell	hell	۳۰:۵ متی
hell	hell	hell	hell	hell	۲۸:۱۰ متی
hell	hell	the depths	Hades	Hades	۲۳:۱۱ متی
death	death	Hades	Hades	powers of death	۱۸:۱۶ متی
hell	hell	hell	hell	hell	۹:۱۸ متی
hell	hell	hell	hell	hell	۱۵:۲۳ تھی
hell	hell	hell	hell	hell	۳۳:۲۲ تھی
hell	hell	hell	hell	hell	۳۳:۹ مرقس
hell	hell	hell	hell	hell	۳۵:۹ مرقس
hell	hell	hell	hell	hell	۳۲:۹ مرقس
hell	hell	the depths	Hades	Hades	۱۵:۱۰ لوقا
hell	hell	hell	hell	hell	۵:۱۲ لوقا
hell	Hades	hell	Hades	Hades	۲۳:۱۶ لوقا

grave	the world of the dead	grave	Hades	Hades	۲۷:۲ اعمال
grave	the world of the dead	grave	Hades	Hades	۳۱:۲ اعمال
hell	hell	hell	hell	hell	۴:۳ یعقوب
hell	hell	hell	hell	hell	۳:۶ پطرس
the world of the death	the world of the dead	Hades	Hades	Hades	۱۸:۱ مکافہ
death's kingdom	Hades	Hades	Hades	Hades	۸:۲ مکافہ
its kingdom	the world of the dead	Hades	Hades	Hades	۱۳:۲۰ مکافہ
its kingdom	the world of the dead	Hades	Hades	Hades	۲۰:۱۲ مکافہ

یہ جدول ظاہر کرتا ہے کہ مذکورہ آٹھ New Testaments نے تیرہ درسر میں بالاتفاق hell لکھا ہے جبکہ لقیہ دن و روز میں اُن کی تبدیلیاں مختلف ہیں۔ پہلے دو کالم پانچ New Testaments کے دو گروپوں کو ظاہر کرتے ہیں۔ یہ متی ۱۶:۱۶ کی درسر میں اختلاف جبکہ لقیہ ہر جگہ اتفاق کرتے ہیں۔ ایک گروپ کے مطابق hell کی بجائے powers of death کی بجائے hades ہونا چاہئے جبکہ درسرے کے مطابق hades۔ لیکن بیسوسیں صدی کے غلثہ اخیر میں شائع ہونے والی انگریزی بائبلیں اگرچہ کئی درسر میں hell کی بجائے hades کی بجائے grave اختیار کرنے پر اتفاق کرتی ہیں لیکن کئی درسر میں اختلاف کر کے متنوع رحمات کی نشاندہی کرتی ہیں۔ جیسا کہ اسی جدول سے واضح ہے۔

اس بحث، تحریے اور جدوں نے جہاں ایک طرف بائبل کے نئے رحمات اور جدید تصور جہنم کو واضح کرنے میں مدد کی ہے وہاں انہوں نے کئی سوالات کو بھی جنم دیا ہے۔ مثلاً شیول اور ہیڈز کیا ہیں؟ کیا یہ احوال ہیں جو انسان پر بعداز مرگ طاری ہوتے ہیں یا کہ یہ مقامات ہیں جہاں مردے رہتے ہیں؟ آئیے دیکھتے ہیں کہ یہودی اور عیسائی علمائے بائبل کی اپنی تحقیقات کے مطابق ان سوالات کے کیا جوابات سامنے آتے ہیں؟

شیول کیا ہے؟

انسیکلوپیڈیا جوڈایکا (Encyclopaedia Judaica) جو کہ یہودیوں کا ایک مستند مرجع ہے اس میں ایک یہودی مقالہ نگار لفظ شیول کی توضیح یوں کرتا ہے:

بیسیں صدی کی معروف انگریزی بائبلوں کا تصویر جہنم

”ہیکلِ ثانی کی تباہی سے پہلے دو صدیوں تک یہودی قوم قدیم اسرائیلوں کے تصویر شیول کی حامل رہی۔ اس تصور کے مطابق شیول نیک و بد کردار تمام مردوں کا پھلی دنیا (the netherworld) میں تاریک مسکن ہے۔ تاہم جب اس عرصے کے دوران یہودیت میں بعد از موت انفرادی عذاب کے تصور نے ترقی کی تو دونوں عہد ناموں کے درمیانی عرصہ کی مختلف تحریروں میں شیول کا معنی اور تصور کی تبدیلیوں میں سے گزار۔ ان تحریروں میں سے کچھ کے مطابق شیول کے کئی درجے ہیں۔ ان میں سے نچلے درجوں میں بعث بعد الموت سے پہلے بد کردار مردوں کو متنوع عذاب دیئے جاتے ہیں جبکہ نیک کردار فوت شدگان شیول کے سب سے اعلیٰ درجے میں خوشیوں اور نعمتوں سے لطف اندوز ہوتے رہتے ہیں۔ بعض دوسری تحریروں کے مطابق شیول کی جگہ جہنم (Gehinnom) نے لے لی یعنی وہ جگہ جہاں لعنتی لوگ کو عذاب ہوتا ہے جبکہ نیک لوگ بعد از موت فوراً بعث بعد الموت با غدن میں آسائشوں اور خوشیوں میں رہتے ہیں۔“ (۳۲)

کیتوںک عیسائیت کے ایک مستند مرجع یونیکتوںک انسائیکلوپیڈیا کا ایک عیسائی مقالہ زگارشیول کے بارے میں وضاحت کرتا ہے:

ابتدائی عبرانی قوم کے خیال میں مرنے کا مطلب شیول میں اترنا تھا جہاں نیک اور بد کو یکساں طور پر ایک آفت بھری صورت حال سہن پر تی تھی۔ بعد میں جب ایمان و عقیدہ پرداں چڑھا اور لوگ مرنے کے بعد جی اُنھنے سے پہلے جزا اوسرا کے وجود کو ماننے لگے تو شیول کے معنی اور مفہوم پر آراء مختلف ہو گئیں۔ لہذا Gehenna وہ جگہ تسلیم کی گئی جو بُرے اور بد کردار لوگوں کے لئے مختص ہے جبکہ ابراہیم کی گود نیک کردار لوگوں کا مسکن بن گئی۔ اگرچہ یہودی تصور کے مطابق اس وقت بہشت (paradise) سے مراد جنت (heaven) نہیں ہے لیکن جو ہبی حضرت عیسیٰ علیہ السلام اپنی شامانہ طاقت اور اختیار کے ساتھ آئیں گے تو تاب اور نادم لوگوں کو ان کی معیت کی خوشی یقیناً نصیب ہوگی۔ (۳۵)

ان مقالہ زگاروں کے مندرجہ بالا موقف سے اگرچہ یہ بات واضح ہو جاتی ہے کہ یہودیوں کے ابتدائی تصور کے مطابق شیول نیک اور بد کردار دونوں طرح کے مردوں کا مسکن ہے اور بعد میں شیول کے معنی اور مفہوم میں اختلاف ہوا تو بد کرداروں اور گناہ گاروں کے لیے جہنم جبکہ نیکوکاروں اور فرمابرداروں کے لیے ابراہیم کی گود کا عقیدہ سامنے آیا لیکن سوال یہ پیدا ہوتا ہے کہ اس تدبیم اور متزوک تصور کو جدید بائبلوں نے دوبارہ کیوں اختیار کیا؟ کیا ان مترجمین بابل نے غلطی کی جنہوں نے شیول کی جگہ جہنم کھا تھا؟ یا وہ غلطی کر رہے ہیں جنہوں نے اس کی جگہ اقبال غیرہ لکھنا شروع کیا ہے؟

غلب یہ ہے کہ ان سوالات کے جواب علمائے بابل پر کمکل طور پر واضح نہیں ہیں۔ یونیکتوںک انسائیکلوپیڈیا کا مقالہ زگار لکھتا ہے کہ لفظ شیول عہد نامہ قدیم میں مرنے کے بعد کے عالم پر دلالت کرنے کے لیے سانحہ سے زائد بار وارد ہے۔ مگر اس کے ماغذے کے بارے میں یقین نہیں کہا جاسکتا کہ کس سے مشتق ہے۔ ایک قول کے مطابق یہ سوال سے مانوذ ہے جس کا معنی طلب کرنا، یا سوال کرنا ہے۔ اس بنا پر شیول ایک ایسی جگہ ہے جو ہل من مزید کافر و لگاتی رہتی ہے یا یہ وہ جگہ ہے جہاں مردوں سے سوالات کئے

جاتے ہیں۔ اس معنی میں یہ امثال ۲۷:۲۰ اور امثال ۳۰:۱۵ تا ۳۱ میں وارد ہے۔ دوسرے قول کے مطابق یہ اس مصدر سے مشتق ہے جس کا معنی کھوکھلا یا گھبرا ہوتا ہے؛ تیسرا قول کے مطابق یہ اس مصدر سے مشتق ہے جس کا معنی ہے نچلا۔ چوتھے قول کے مطابق یہ اس مصدر سے مشتق ہے جس کا معنی ہے ویران، غلوٹ کا گھر۔ ان آراء کا ذکر کرنے کے بعد مقالہ نگار لکھتا ہے کہ باہل میں یہ ایک ایسی جگہ کی نشاندہی کرتا ہے جو کمل طور پر مجھول ہے۔ جہاں کوئی شخص مر کر ہی جاتا ہے چاہے مر نے والا یہکہ ہو یا بد، امیر ہو یا نیک دست۔ (۳۱) جب شیول، اس کا مشتق مسئلہ، اس کا حقیقی معنی اور محل وقوع باہل کے صاحبان علم اور ماہرین کتب مقدسہ پر بہت مجھول ہے اور وہ قطعیت سے اس کے بارے میں کچھ نہیں بتا سکتے تو وہ یقین سے اس اصل عبرانی کلمے کا مدلول بھی متعین نہیں کر سکتے۔ شاید ترجیح بلا مرنج کے تحت جدول میں آتا ہے باہل میں لکھ دیتے ہیں۔

اس تحریر سے یہ بھی واضح ہو جاتا ہے کہ چند ایک کے استثناء کے ساتھ مشہور و معروف اگریزی بائبلوں کے عہد نامہ قدیم میں جہنم کا تصور ختم ہو گیا ہے۔ یہ پہلے شیول (Sheol) سے تبدیل کیا گیا۔ پھر آگے چل کر 'the world of the dead'، یعنی عالم الموتی، پھر 'grave'، یعنی عالم الموت، بعد ازاں یہ death یعنی موت، حقیقی کہ یہ grave میں بدل گیا ہے۔ عہد نامہ جدید میں جہنم کا ذکر اگرچہ بھی باقی ہے لیکن یہ ثابت ہوتا ہے کہ یہاں بھی متعدد دروسوں میں اس کے بدله میں ہے۔ عہد نامہ جدید کے علاوہ Hades کے علاوہ grave، death، the world of the dead کے ذکر کی کثرت کو قلت سے تبدیل کر دیا گیا ہے۔ جہنم کو شامل ورثتیل ہو گئی تو اس کا وہ تصور بھی برقرار نہیں رہ سکا جو ماضی میں تھا۔ یہاں ایک ضمنی سوال پیدا ہوتا ہے کہ یہ Hades کیا ہے؟ جس کا استعمال اکثر بائبلوں میں نظر آتا ہے۔

ہیڈز کیا ہے؟

ہیڈز کو سمجھنے کے لیے ہم ایک دفعہ پھر نیویکتھولک انسائیکلوپیڈیا کی طرف رجوع کرتے ہیں۔ Hades کے عنوان پر مقالہ لکھنے والے I. H. Gorski نے کہا ہے کہ

Hades در اصل پنجی دنیا کے ایک یونانی دیوتا کا نام تھا۔ بعد میں اس کا اطلاق مردوں کے مسکن پر کیا جانے لگا۔ ہفتادی ترجمے نے عبرانی لفظ شیول کا ترجمہ اسی اصطلاح سے کیا، جو مردوں کی آخری رہائش گاہ ہے۔ وہ متی اور لوقا کی انجیلوں کا حوالہ دیتے ہوئے مزید یہ کہتا ہے کہ Hades زمین کی گہرائیوں میں واقع ہے۔ (۳۲)

گورسکی کے اس بیان سے بھی کوئی حقیقی جواب نہیں ملتا۔ ایسا لگتا ہے کہ وہ ہفتادی ترجمہ کے مترجمین پر انحراف کرتے ہوئے یہ کہنا چاہتا ہے کہ Hades شیول کے ہم معنی ایک اصطلاح ہے۔ شیول عبرانی جکہ ہیڈز یونانی زبان کا لفظ ہے۔ یہ لہاظ معنی مترادف ہیں۔ گویا شیول کی توضیح کے لیے انسائیکلوپیڈیا جوڑا یہکہ اور نیویکتھولک انسائیکلوپیڈیا نے جو کچھ کہا تھا وہی ہیڈز کے لیے بھی کہا جا سکتا ہے۔ اُن کی توضیح سے جیسے شیول کا کوئی حقیقی معنی سامنے نہیں آیا وہی ہی صورت حال ہیڈز کی بھی بن جاتی ہے۔ وہ عہد نامہ قدیم میں مجھول یہ عہد نامہ جدید میں نامعلوم۔

چلی دُنیا کیا ہے؟

مندرجہ بالا بحث میں ہم نے یہ بھی دیکھا ہے کہ بعض بائبلوں میں hell کی بجائے 'the world below' کی اصطلاح اختیار کی گئی ہے جسے چلی دُنیا بھی کہا جاسکتا ہے۔ یہ کون سی دُنیا ہے؟ انسائیکلو پیڈیا جو ایکا میں اس کی وضاحت یوں کی گئی ہے: "چلی دُنیا کے بارے میں بائبل کی عبارتیں غیر واضح ہیں اور وہ قدیم مشرقی داستانوں سے لی گئی ہیں۔ مردوں کے مسکن کوئی نام دیتے گئے ہیں ان میں سب سے عام شیوں ہے جو ہمیشہ مؤمن اور اسم معزوف کی کسی علامت کے بغیر استعمال ہوا ہے۔ یہ اصطلاح دوسری سانی زبانوں میں موجود نہیں ہے اور اگر کہیں مل بھی جائے تو وہ عبرانی شیوں سے ہی مستعار ہوتی ہے۔ اس کا اشتھاق غیر واضح ہے۔ بہر حال یہ چلی دُنیا میں کے نیچے یا پہاڑوں کے نیچے یا پھر پانیوں کے نیچے کہیں واقع ہے۔" (۳۸)

اس تو پھی بیان کی روشنی میں کہا جاسکتا ہے کہ بائبل کی جو عبارات قدیم مشرقی داستانوں سے لی گئی ہیں وہ ایک شخص کو شکوہ و شبہات میں ہی ڈالتی ہیں۔ موضوع سے متعلق ابھیں کو سمجھاتی نہیں ہیں۔ مذکورہ اقتباس سے یہ علم بھی ہوتا ہے کہ چلی دُنیا مردوں کا مسکن ہے۔ یہ اور شیوں ایک ہی شے کے دونام ہیں۔

مذکورہ بالا بحث کا نتیجہ یہ ہے کہ بیسویں صدی کی جدید انگریزی بائبلوں کے عہد نامہ قدیم کا تصور جہنم کوئی متفق علیہ تصور نہیں ہے۔ اس میں انہوں نے hell کو اتنی متنوع اصطلاحات سے بدلایا ہے کہ ہر عہد نامہ قدیم کا اپنا منفرد تصور جہنم تو تشکیل دیا جاسکتا ہے لیکن ان سب کی نیا پر جہنم کی ایک ایسی تصور پیش کرنا جو سب کے لیے قابل قبول ہو، ناممکن ہے۔

یہی نتیجہ ایک حد تک عہد نامہ جدید پر بھی منطبق ہوتا ہے۔ تاہم تیرہ در سز میں انہوں نے بالاتفاق Hell کو اختیار کیا ہے۔ ان میں سے درجیز اور پیٹر کے خطوط میں جبکہ باقیہ گیارہ پہلی تین انابیل میں مندرج حضرت عیلیٰ مسیح علیہ السلام سے منسوب اقوال میں سے ہیں۔ ان تیرہ در سز کی نیا پر جہنم سے متعلق جو معلومات سامنے آتی ہیں ان کے مطابق جو شخص اپنے بھائی کو حمق کہے گا وہ آتش جہنم میں جانے کے خطرے میں ہے۔ آنکھ اور ہاتھ اگر ٹھوک کھلا کیں تو انہیں کاٹ کر چھینک دینا۔ بہتر ہے تاکہ ایک عضوجاتار ہے جو اس کے کو جہنم میں موجودگی میں سارا بدن جہنم میں ڈال دیا جائے۔ مذہب کی منادی کرنے والوں کو صرف خدا سے ڈرنا چاہئے جوروں اور جسم کو جہنم میں ہلاک کر سکتا ہے۔ یہودیوں کے ریا کار فرقیہ اور فریکی دور دراز کے سفروں کے بعد جب کسی کو اپنا مرید ہنا لیتے تو اسے اپنے سے ڈگنا جہنم کا فرزند ہنا دیتے۔ وہ جہنم کی سزا سے نہیں بچیں گے۔ زبان جہنم کی آگ سے جلتی رہتی ہے۔ خدا نے گناہ گار فرشتوں کو جہنم کے تاریک غاروں میں ڈال دیا۔ وہ وہاں عدالت کے دن تک قید میں رہیں گے۔

ان معلومات سے جہنم میں جانے کے چند اسباب تو واضح ہوتے ہیں لیکن اپنے بھائی کو حمق کہنا، آنکھ اور ہاتھ کا غلط استعمال اور ریا کاری کرنا مگر جہنم کے بارے میں صرف تین باتیں علم میں آتی ہیں۔ ایک یہ کہ اس میں آگ ہے، دوسرا یہ کہ اس میں جسم اور روح ہلاک ہو سکتے ہیں اور تیسرا یہ کہ اس میں تاریک غار ہیں۔

کنگ جیمز بائبل اور جدید بائبلوں کے تصور جہنم کا مقابلہ:

عہد نامہ جدید میں قدیم اور جدید تصور جہنم کے حوالے سے جو بحث اب تک ہوئی ہے اسے درج ذیل قابلی انداز میں پیش کیا جاسکتا ہے جو یہ واضح کرتا ہے کہ قدیم تصور جہنم کیا تھا اور اب اس میں سے کتنا باتی بچا ہے۔

جہنم میں کون ڈالے جائیں گے؟	جہنم کیسے ہے؟	
جو شخص اپنے بھائی کو حمق کہے؛ جو لوگ بہت سے مجرمے کیا جاسکتا ہے؛ جہنم جائے سزا ہے؛ اس میں جسم سڑ جاتا دیکھیں مگر ایمان نہ لائیں؛ یہودیوں کے ریا کار فقیہ اور ہے؛ اس میں تاریک غار ہیں؛ جہنم کی سنجیاں بھی ہیں؛ یہ فریضی؛ ماسکین پر حرم نہ کرنے والے دولت مند؛ خدا کے ایک جگہ سے دوسرا جگہ چل کر جاسکتی ہے؛ آخر میں جہنم نافرمان جہنم میں جائیں گے مگر خدا کے برگزیدہ بندوں کی رو جیں چھوڑ نہ دی جائیں گی۔	جہنم میں آگ ہے؛ روح اور جسم دونوں کو جہنم میں ہلاک کنگ جیمز بائبل کا جواب	
جو اپنے بھائی کو حمق کہے گا؛ جو آنکھ اور ہاتھ کا غلط استعمال کرے گا؛ اور جور یا کاری کرے گا۔	جہنم میں آگ ہے؛ اس میں جسم اور روح ہلاک ہو سکتے جدید بائبلوں کا جواب	ہیں اور اس میں تاریک غار ہیں۔

معاصر بائبلیں عہد نامہ جدید کی جن درسز میں جہنم لکھتے پر اتفاق کرتی ہیں ان میں کہیں تو یہ اصطلاح استعارۃ استعمال ہوئی ہیں اور کہیں مہم انداز میں۔ جہنم کا تصور جس انداز سے اب بائبلوں میں ہے اُس سے انداز کا مقصد حاصل نہیں ہو سکتا۔ حالانکہ یہ انبیاء کرام اور رسول عظام علیہم السلام کی اہم تعلیمات اور بنیادی مقاصد میں سے ہے۔ جب لوگوں کو سزاوں کی مکمل تفصیل اور مقام سزا کا جامع اور صحیح تصور نہیں ملے کا تو وہ جرائم اور بدکاریوں سے کیسے باز رہیں گے؟ خود یہودی اور مسیحی مصادر و مراجع سے ثابت ہوا ہے کہ جہنم سے متعلقہ کچھ تفاصیل یونانی دیومالا اور بے دیوبوں کے افسانوں سے لی گئی ہیں۔ اگر یونانی دیومالا اور بے دیوبوں کے افسانے ایمان و عمل کے لیے لاکن اعتماد نہیں ہیں تو بائبل کی وہ باتیں جو وہاں سے لی گئی ان پر اعتماد بھی نامناسب اور خلاف داش ہے۔

آخر میں ایک تجویز آن مترجمیں کے لیے پیش ہے جو قرآن و احادیث اور اسلامی کتب کا انگریزی زبان میں ترجمہ کرتے ہیں۔ جہنم یا دوزخ کا ترجمہ hell سے کرتے وقت یہ ذہن میں رکھیں کہ یہودیوں اور مسیحیوں کی بائبل کا تصور جہنم وہ نہیں ہے جو قرآن و حدیث کی تعلیمات میں پایا جاتا ہے۔ اس لئے وہ اسلامی تصور جہنم کی توضیح اور تفصیل مناسب مقام پر ضرور نذر قارئین کیا کریں تاکہ وہ کسی غلط فہمی کا شکار نہ ہو جائیں۔

حوالہ حات و حاشی

بیسویں صدی کی معروف انگریزی بائبلووں کا تصور جنم

Good News Bible, The Bible Societies / Harper collins, UK, 2nd ed.) ﴿٣٠﴾

بیسویں صدی کی معروف انگریزی پابلوں کا تصور جہنم

اور اسٹانڈنگ میں ۲۲:۳۲ the world below; world of the dead کھاہے۔

^(۲۱) و کچھ Good News Bible، حوالہ سابقہ، لوگا ۱۲:۱۳ اور مکافیہ ۲:۸؛ اعمال ۲:۲۷، ۳:۳ اور مکافیہ ۱:۱۸، ۱:۲۰، ۱:۲۳۔

Holy Bible, Contemporary English Version, American Bible Society, New York, (¶¶)

(death) (grave) (زبور:۸۴؛ ایوب:۲؛ ایحقون:۵؛ ایوب:۱؛ زبور:۱۰؛ ایم:۱۳؛ ایش:۵)

the world of the ﻷوْلَامُ (the world below): ۲۰:۲۷:۲۳:۱۵

(deep into the earth):**۱۸:۹** (as dead):**۹:۵** (spirit of the dead):**۱۰:۱** (death:

سالنهمه، ۳۰، ۲۰۱۷، پیاپی ۲۲

contemporary English Version | © 2013 by Bibliotheca Sacra, Inc.

Fred Skolnik (ed.), *Encyclopaedia Judaica*. (USA: Thomson Gale Keter, 2007) (cc)

Publishing House, 2 ed. 2007), vol. 6, p. 497.

New Catholic Encyclopedia. (USA: Thomson Gale, Catholic University of America, 2003). (50)

America 2 ed. 2003) vol. 13, p. 37.

New Catholic Encyclopedia, op. cit., p. 79; ²⁵ (51)

New Catholic Encyclopedia, op. cit., vol. 6, p. 604; ² (c)

Encyclopaedia Judaica, op. cit., vol. 15, p. 111; ² (פָּא)

